

Врз основа на член 99, став 13 од Законот за високото образование (Службен весник на Р. Македонија 35/08, 103/08, 26/09, 83/09, 99/09, 115/10 и 17/11) Правилникот за условите кои треба да ги исполнува истакнатиот стручњак од практика од соодветната област за изведување на клиничка настава (Службен весник на Р.Македонија бр. 120/10), како и врз основа на член 56 од Статутот на Универзитетот на Југоисточна Европа (УЈИЕ), Сенатот на Универзитетот, на состанокот одржан на 12.04.2011 го усвои следниов:

## **ПРАВИЛНИК ЗА ОРГАНИЗИРАЊЕ НА КЛИНИЧКА НАСТАВА ЗА СТУДЕНТИТЕ**

### *Член 1*

Со овој Правилник се пропишува начинот и условите за организирање на клиничката настава.

### *Член 2*

Универзитетот на ЈИЕ се обврзува, во обем, 10 % од задолжителните предмети и 10% од изборните предмети на сите студиски програми од секоја студиска година, да ги изведува преку клиничка настава.

Наставно-научниот совет на факултетот одлучува за предметите за кои може да се изведува клиничка настава кои се составен дел од предметната програма, го определуваат распоредот за изведување на оваа настава и другите организациони аспекти за реализирање на обемот определен во став 1 на овој член.

### *Член 3*

Клиничката настава ќе се изведува од истакнати стручњаци од практиката од соодветната област.

### *Член 4*

Одлука за стекнување на статус на истакнат стручњак од практиката за изведување клиничка настава донесува Комисија формирана од Наставно-научниот совет на факултетот на Универзитетот на основа на следните услови:

- има најмалку високо образование;
- има најмалку 10 годишно работно искуство во соодветната област; и
- да е истакнат стручњак во соодветната област и да има постигнувања во практичната примена на научните знаења во дадено поле.

### *Член 5*

Клиничката настава ќе се реализира преку соодветните предметни програми во обем дефиниран со овој Правилник.

### *Член 6*

Овој Правилник влегува во сила од 01.09.2011 година.

